




**आर्थिक बर्ष २०७६/०७७
को नीति तथा कार्यक्रम र बजेट बक्तव्य**



**सर्केगाड गाँउपालिका
सर्केगाड, हुम्ला
२०७६**

**गौंसभाको बैठकमा २०७६ साल असार १८ गते बुधबार सर्केगाड गौंसपालिकाका
उपाध्यक्ष श्री जोशी धामी ज्यूले प्रस्तुत गर्नुभएको**

आर्थिक वर्ष २०७६/७७ को नीति तथा कार्यक्रम र बजेट बक्तव्य

**सर्केगाड गौंसपालिका
हुम्ला
२०७६**

**माननीय सभाध्यक्ष ज्यू ,
गाँउसभाका सदस्य ज्यूहरु,
उपस्थित महानुभावहरु,
पत्रकार साथीहरु, कर्मचारी मित्रहरु
सर्केगाडबासी दाजुभाई तथा दिदिबैनीहरु,**

१.सर्वप्रथम यस सर्केगाड गाँउपालिकाको तेस्रो बजेट बक्तव्यको अवसरमा दोश्रो आ.व.२०७५/७६ को बजेट नीति तथा कार्यक्रम सफल कार्यान्वयनमा भुमिका खेल्नुहुने सम्बन्धित सबै पक्षहरु प्रति हार्दिक आभार व्यक्त गर्दछु ।हुम्ला जिल्ला र सर्केगाड गाँउपालिकाभित्रका स्थानिय तथा राष्ट्रिय सञ्चार माध्यम पत्रपत्रिकाहरुलाई गाँउपालिकाको गतिविधीमाथी चासो राखी कलम चलाइ दिनु भएकोमा विशेष हार्दिक आभार व्यक्त गर्दछु । साथै नेपालको विभिन्न चरणका लोकतान्त्रिक आन्दोलनमा आफ्नो जिवन अर्पण गर्नुहुने सम्पूर्ण सहिदहरु प्रति भावपूर्ण श्रद्धान्जली अर्पण गर्दछु ।

सर्केगाड गाँउपालिकाले प्रस्तावित नीति तथा कार्यक्रम र बजेट तर्जुमा गर्दा मुलतः नेपालको संविधानको अनुसुची ८ र ९ मा उल्लिखित स्थानिय तहको एकल तथा साझा अधिकार सुचि,आर्थिक अधिकार, आर्थिक, सामाजिक विकास, प्राकृतिक श्रोतको उपयोग नीति, वातावरण संरक्षण सम्बन्धी नीतिहरु, संघिय सरकार र प्रदेश सरकारले अवलम्बन गरेका आर्थिक तथा वित्तिय नीतिहरु, स्थानिय शासन संचालन ऐनका प्रावधानहरु, विकासका समसामयिक मुद्दाहरु जस्तै सामाजिक संरक्षण, दिगो विकास, जलवायु परिवर्तन र विपद व्यवस्थापन, खाद्य तथा पोषण सुरक्षा, लैङ्गिक सशक्तिकरण तथा समावेशी विकास, वालमैत्री स्थानिय शासन, वातावरणमैत्री स्थानिय शासन, खुल्ला दिसामुक्त तथा पुर्ण सरसफाई, उर्जासंकट लगायतका अन्तर सम्बन्धित विषयहरु, स्थानिय तहले देखेका विविध विषयहरु, अर्थ मन्त्रालय, संघिय मामिला तथा सामान्य प्रशासन मन्त्रालय, प्रदेश मन्त्रालयहरु र अन्यबाट प्राप्त मार्गदर्शन, सरकारी गैर सरकारी संस्था तथा निकायहरुको प्राप्त विवरण र संघिय र प्रदेश सरकारले प्रदान गरेको बजेट सिलिड, सहभागितामुलक योजना तर्जुमा अनुरूप बस्ती/टोल स्तरबाट छनौट गरिएका आयोजना/ कार्यक्रम, वडा स्तरीय आयोजना/कार्यक्रमहरुको प्राथमिकरण र बजेटसँग सम्बन्धित विभिन्न समितिहरुको प्रतिवेदन समेतको आधार मानी गाँउ कार्यपालिकाबाट स्वीकृत गरी सार्वजनिकरणका लागि यो गरिमामय गाँउ सभामा आगामी आ.व.२०७६/७७ को नीति तथा कार्यक्रम र बजेट प्रस्तुत गरेको छु ।

प्राकृतिक सौन्दर्यता, सास्कृतिक विविधता, मेहनती र परिश्रमी जनता, भौगोलिक विशिष्टता र सुन्दरता यस गाँउपालिका र समग्र हुम्लाकै सम्पतिको रुपमा रहेको छ

। कृषि तथा औषधिजन्य जडिबुटीहरू, पर्यटन, जलविद्युत आदि जस्ता विषयमा प्रचुर संभावना बोकेको सर्केगाड गाँउपालिकामा दिगो र समुचित परिचालनको अभावमा अपेक्षित रूपमा सामाजिक सास्कृतिक आर्थिक विकास हुन सकेको छैन । यद्यपि उपलब्ध स्रोत, साधन र समयको प्रभावकारी प्रयोग गर्दै सकारात्मक सोच, दृढ संकल्प र सामुहिक ईच्छाशक्तिका साथ विकसित र समृद्ध सर्केगाड गाँउपालिका निर्माण गर्न लागिपर्नु हामी सबैको दायित्व हो ।

माननीय सभाध्यक्ष ज्यू ,सदस्य ज्यूहरू तथा उपस्थित महानुभावहरू,

बजेट तथा कार्यक्रमको उद्देश्य र मुख्य मुख्य नीतिहरू अब म संक्षेपमा प्रस्तुत गर्न चाहन्छु ।

२. बजेटको प्रमुख उद्देश्य:-

आ.ब.२०७६/७७ को यस सर्केगाड गाँउपालिकाको प्रमुख उद्देश्य आर्थिक, सामाजिक, सास्कृतिक रूपान्तरण गर्दै पूर्वाधारहरूको विकास गरी यस गाँउपालिकालाई समृद्ध बनाउने हुनेछ ।

यसका लागि कृषि पर्यटन जडिबुटी र जलश्रोतको समुचित प्रयोग गरी सडक, शिक्षा, स्वास्थ्य र संचारका क्षेत्रमा प्रभावकारी कार्यक्रम बनाई बजेटको सहि परिचालन गर्नु रहेको छ ।

३. मुख्य नीतिहरू

- सर्केगाड गाँउपालिकाको केन्द्रदेखि सबै वडाहरूसम्म जोड्ने शाखा सडकलाई उच्च प्राथमिकताका साथ अगाडी बढाईने छ । साथै सडक सञ्जाल निर्माण गर्न संघ र प्रदेश सँग सहकार्य गरिनेछ ।
- स्वच्छ, सफा, सिसा र प्लास्टिक रहित सर्केगाड गाँउपालिका निर्माण गर्नको लागि खानेपानी सरसफाई र फोहरमैला व्यवस्थापनमा विशेष जोड दिइनेछ । सुन्दर र समृद्ध गाँउपालिकाको रूपमा विकास गर्न विभिन्न कार्यक्रमहरू संचालन गरिनेछ ।
- पर्यटन उद्योगको उच्च संभावना भएको हुँदा पर्यटन पूर्वाधार विकासमा थप प्राथमिकता दिइनेछ ।
- दिगो अर्थतन्त्रका लागि कृषि सुधार कार्यक्रमहरू संचालन गरी एक घर एक बगैँचा नीतिलाई अनुशरण गरिनेछ । पशुपालन र जडिबुटीजन्य उत्पादनका लागि प्राथमिकतामा राखिनेछ । साथै जडिबुटी संकलनका लागि न्यायिक नियमन गरिनेछ ।
- सर्केगाड गाँउपालिका भित्र ठुला मझौला तथा लघु जलविद्युत आयोजनाहरूको संभाव्यता गराई संघिय सरकार, प्रदेश सरकार तथा अन्य विकास साझेदारहरूसँग निर्माणका लागि सहकार्य समन्वय र अनुरोध गरिनेछ ।

- समता, समानता र सशक्तिकरणको नितिलाई अबलम्बन गर्दै बालमैत्री, अपाङ्गमैत्री, लैङ्गिक मैत्री तथा छुवाछुतमुक्त गाँउपालिका निर्माणका लागि पूर्वाधार विकास तथा विभिन्न कार्यक्रमहरू संचालन गरिनेछ ।
- आधुनिक संचार प्रविधिको विकास र विस्तारमा जोड दिइ प्रविधिमैत्री सेवा प्रवाह गरिनेछ ।
- गाँउपालिकामा हुन सक्ने भोकमरी तथा खाद्य संकटलाई मध्यनजर गर्दै तात्कालिन तथा दिर्घकालिन राहत तथा खाद्य सुरक्षाका लागि नेपाल सरकार र दातृ निकायहरूसग अनुरोध गरिनेछ ।

४. आ.व.२०७६/७७को लागि श्रोत साधनहरूको अनुमान, तिनका माध्यमहरू र संकलनका रणनीतिहरू

सर्केगाड गाँउपालिकाले संघिय सरकार, प्रदेश सरकार र अन्यबाट प्राप्त मार्गदर्शन, सरकारी गैर सरकारी संस्था तथा निकायहरूको प्राप्त विवरण र बजेट सिलिडका आधारमा श्रोत अनुमान तथा बजेट सीमा निर्धारण समितिको प्रतिवेदनको आधारमा श्रोत साधनको अनुमान र खर्चको विस्तृत विवरण तयार गरिएको छ । (अनुसुचीहरूमा राखिएको छ)

५. यसैगरी अब म आ.व २०७६/०७७ को लागि विषयगत विकास नीति उदेश्य र प्राथमिकताहरू प्रस्तुत गर्न चाहन्छु ।

१. आर्थिक विकास

कृषि

- सर्केगाड गाँउपालिकाको प्रख्यात बालीहरू स्याउ, ओखर, केरा, सिमी, फापर, मह, चिनो, कागुना, आलु लगायतका फलफुल तथा तरकारी औषधिजन्य जडिबुटीहरूको उत्पादन बृद्धि गर्न विभिन्न कार्यक्रमहरू संचालन गरिनेछ ।
- उन्नत जातको पशुपालनका लागि नश्ल सुधार तथा कृतिम गर्भाधारण कार्यक्रममा जोड दिदै बाखा भेडा च्याङग्रापालन मौरीपालन, बङ्गूरपालन तथा माछापालन व्यवसायलाई प्रोत्साहन गरिनेछ ।

उद्योग तथा वाणिज्य

- स्थानिय जडिबुटी तथा कृषि उत्पादनमा आधारित साना तथा घरेलु उद्योगहरूको विकासलाई प्राथमिकता दिइनेछ ।
- स्थानिय उत्पादनमा आधारित सामानहरूको बजार सुनिश्चित गर्न पहल गरिनेछ । साथै स्थानिय उत्पादन प्रयोगमा जोड दिइनेछ ।

पर्यटन

- गाँउपालिकाका सम्भाव्य पर्यटकिय स्थलहरुको पहिचान, संभाव्यता अध्ययन, वृत्तचित्र निर्माण तथा विकास गरी आन्तरिक तथा बाह्य पर्यटन प्रवर्द्धन गरिनेछ ।

सहकारी तथा वित्तिय क्षेत्र

- सामुहिक सहकारी तथा वित्तिय क्षेत्र प्रवर्द्धनमा विशेष ध्यान दिइनेछ ।
- सहकारी र वित्तियक्षेत्र सम्बन्धी विभिन्न नियमहरु पारित गरिनेछ ।

२.सामाजिक विकास

शिक्षा

- सर्केगाड गाँउपालिकाभिन्न रहेका विद्यालयहरुको शैक्षिक गुणस्तर सुधार गर्न भौतिक तथा प्राविधिक सुविधाको विस्तार गरिनेछ ।
- गाँउपालिकाका गरिब छात्राछात्रहरुलाई प्राविधिक तथा उच्च शिक्षाका लागि उचित छात्रवृत्तिका लागि पहल गरिनेछ ।
- गाँउपालिकाभिन्न रहेका विद्यालयहरुमा १००% भर्नादर पुर्याउन विभिन्न कार्यक्रमहरु संचालन गरिनेछ ।
- विद्यार्थी शिक्षक अनुपात हेरी विभिन्न कानुनहरुको व्यवस्था गरी आन्तरिक स्रोतबाट अनुदान दिने व्यवस्था मिलाइनेछ ।
- पशू प्राविधिक विद्यालयलाई यस आ.व.देखि थप बजेटको व्यवस्था गरिएको छ ।

स्वास्थ्य

- सबैलाई स्वास्थ्य कार्यक्रमलाई विशेष प्राथमिकतामा राखिनेछ । गाँउपालिकाभिन्न रहेका आयुर्वेदालय ,स्वास्थ्य चौकी वा उपस्वास्थ्य चौकीहरु सुचारु रूपले संचालन गर्न व्यवस्थापनका सम्पूर्ण पक्षहरुमा विशेष ध्यान दिइनेछ ।
- स्वास्थ्य सम्बन्धी देखिने विभिन्न प्रकोप नियन्त्रणको लागि प्रकोप व्यवस्थापन कोष खडा गरिनेछ ।
- संघ र प्रदेशका उदेश्यहरुसँग तालमेल गर्दै स्थानिय आवश्यकतामा आधारित स्वास्थ्य सेवा सुदृढिकरण गर्न विभिन्न कानुनहरु तथा कार्यक्रमहरु निर्माण गरी अस्पताल र स्वास्थ्य चौकीहरुमा आवश्यक जनशक्ति लगायतमा व्यवस्थापन गरिनेछ ।

खानेपानी तथा सरसफाई

- सफा खानेपानी तथा पुर्ण सरसफाईका लागि विशेष ध्यान दिईनेछ ।

- सिसा र पलास्टिक रहित गाँउपालिका निर्माणका लागि विभिन्न कार्यक्रमहरू संचालन गरिनेछ ।

सस्कृति प्रवर्द्धन

- भाषा साहित्य कला र सस्कृति संरक्षण र सम्बर्द्धनमा विशेष ध्यान दिइनेछ । यससँग सम्बन्धित विभिन्न कार्यक्रमहरू संचालन गरिनेछ ।
- गाँउपालिकामा रहेका गुम्बा मठ मन्दिरहरूको पहिचान संरक्षण एवं सम्बर्द्धनका लागि जोड दिइनेछ ।

लैङ्गिक समानता एवं समाजिक समावेशीकरण

- महिला बालबालिका दलित तथा उत्पिडित जनजाती विपन्न सिमान्तकृत अपाङ्ग एवं पछाडी परेका बर्गलाई लक्षित कार्यक्रमहरू अनिहरूबाटै संचालन गर्न उत्प्रेरित गरिनेछ । राष्ट्रिय मुलप्रवाहीकरणको नीति अवलम्बन गरिनेछ ।
- मानव वेचविखन, घरेलु हिंसा, बालश्रम छुवाछुत तथा सामाजिक कुरितीको रूपमा रहेका प्रथाहरूको सबै पक्षहरूको सहयोगमा न्युनिकरणको प्रयास खोजिनेछ ।
- महिला, बालबालिका, दलित, अपाङ्ग, जेष्ठ नागरिक, असहाय र एकल महिलाहरूको सामाजिक सुरक्षा र मानव अधिकार सम्बन्धी सचेतना कार्यक्रम संचालनमा सामाजिक संघ संस्थाहरूलाई परिचालन गरिनेछ । साथै संचालन भैसकेका कार्यक्रमहरूलाई पनि निरन्तरता दिइनेछ ।
- खेलकुद विकासको लागि खेलकुद सम्बन्धी विभिन्न कार्यक्रमहरू संचालन गरि खेलकुद विकासमा विशेष ध्यान दिइनेछ ।

३.पूर्वाधार विकास

सडक तथा पुल

- सर्केगाड गाँउपालिकाको केन्द्रदेखि सबै वडाहरूसम्म मोटरबाटो निर्माणलाई उच्च प्राथमिकताका साथ अगाडी बढाइने छ । साथै यस गाँउपालिका तथा समग्र हुम्ला जिल्लाको उत्तर र दक्षिण दुवै भागबाट सडक विस्तार/ निर्माण कार्यलाई जोड दिन पहल गरिने छ ।
- सर्केगाड गाँउपालिका भित्रका मुख्य सडक तथा बाटोहरू ७ सात मिटर र सहायक बाटोहरू ४ चार मिटर चौडा गरि व्यवस्थित र खुला बस्ती विकासमा जोड दिइनेछ ।
- गाँउपालिका भित्र आवश्यक ठाँउहरूमा साना पक्की पुल तथा झलुङगो पुल

निर्माणमा विशेष ध्यान दिइनेछ । साथै ठुला तथा मोटरे पक्की पुल निर्माणका लागि सम्बन्धित निकायहरूसँग पहल गरिनेछ ।

- गोडेटो र घोडेटो बाटो निर्माण विस्तार तथा सुधारमा ध्यान दिइनेछ ।

सिंचाई

- परम्परागत तथा आधुनिक सिंचाई योजनाहरू (थोपा स्प्रिङकल लिफ्ट आदि)लाई विशेष प्राथमिकतामा राखिनेछ र गाँउपालिका भित्रका सबै कृषि जमिनहरूमा सिंचाई हुने व्यवस्था मिलाइनेछ ।

भवन तथा सहरी विकास

- वडा कार्यालयहरू, विद्यालयहरू, स्वास्थ्य चौकीहरू विद्यालयहरूका भवन निर्माण गराउन आवश्यकता अनुसार उच्च प्राथमिकता दिइनेछ ।
- संभाव्य स्थानमा एकिकृत बस्ती विकासको कार्यक्रम संचालन गर्न पहल गरिनेछ ।
- भवन निर्माण तथा सहरी विकास मापदण्डलाई कार्यान्वयनमा ल्याइनेछ ।
- सघन बस्ती सुधारको लागि बस्ती विस्तारको योजना अगाडी बढाइने छ ।
- सबै बस्तीहरूमा मुख्य बाटोहरू ७ सात मिटर र सहायक बाटोहरू ४ चार मिटर चौडा गर्ने कार्य अभियानकै रूपमा सञ्चालन गरिनेछ ।

उर्जा लघु तथा साना जलविद्युत (वैकल्पिक उर्जा समेत)

- गाँउपालिकाभित्र वैकल्पिक उर्जा प्रयोगमा जोड दिइनेछ ।
- लघु जलविद्युत योजनाहरूको लागि विभिन्न सरोकारवालाहरूसँग साझेदारीमा जोड दिइनेछ । साथै ठुला तथा मझौला जलविद्युत आयोजनाहरू निर्माणका लागि पहल गरिनेछ ।

संचार

- व्यवस्थित टेलिफोन तथा इन्टरनेट सेवाका लागि सम्बन्धित निकायहरूलाई ध्यानाकर्षण गराइनेछ ।
- सुचना र सञ्चारमैत्री गाँउपालिका बनाइनेछ ।
- विकाससँग सञ्चार र सञ्चारसँगै विकासको अवधारणा आत्मसाथ गरिनेछ ।

४.वातावरण तथा विपद व्यवस्थापन

वन तथा भु-संरक्षण जलाधार संरक्षण वातावरण संरक्षण जलवायु परिवर्तन

- भूमि र वनक्षेत्रलाई संरक्षण र विकासका लागि वृक्षारोपणका तथा भु-संरक्षणका कार्यक्रमहरू/क्रियाकलापहरू संचालन गरिनेछ ।
- जडीबुटी संकलन तथा प्रशोधन व्यवस्था पनमा जोड दिइनेछ ।
- दुर्लभ पशुपंक्षि एवं वन्यजन्तुको समुदायमा आधारित संरक्षण प्रणाली अबलम्बन

गरिनेछ ।

- जलवायू परिवर्तन अनुकूलनका कार्यक्रमहरू संचालन गरिनेछ ।
- हरियो सर्केगाड गाँउपालिका भन्ने अवधारणा लागु गर्न विशेष जोड दिइनेछ ।
- पानीका मुहान तथा कुलकुले साहरु संरक्षण तथा व्यवस्थित गरिनेछ । कटान भएका क्षेत्र संरक्षण गर्ने कार्यलाई उच्च प्राथमिता दिइनेछ ।
- वातावरण संरक्षण र विपद व्यवस्थापनका लागि विभिन्न निकाय, संघ, संस्था, एनजिओ र आइएनजिओहरु सँग समन्वय र सहकार्य गरी अगाडी बढिनेछ ।

फोहरमैला व्यवस्थापन SANITARY LAND FILL SITES

- फोहरमैला व्यवस्थापनका लागि फोहरमैला उत्पादनमा कमि गर्ने, पुन प्रयोग गर्ने तथा प्रशोधन (REDUCE, REUSE, RECYCLE) नीति अवलम्बन गरिनेछ ।
- गाँउपालिकाभित्र उचित land fill sites तथा dumping sites को स्थान पहिचान तथा व्यवस्थापन गरिनेछ ।

५.संस्थागत विकास तथा सेवा प्रवाह

मानव संसाधन तथा संस्थागत क्षमता विकास

- गाँउपालिकाको समग्र विकासका लागि विभिन्न तालिम गोष्ठी भ्रमण अध्ययन अनुसन्धान जस्ता कार्यहरुमा जोड दिइनेछ ।
- सेवा प्रवाहलाई छिटो छरितो र प्रभावकारी बनाउन र कर्मचारीहरुको मनोबललाई उच्च राखी श्रमलाई सम्मान गर्न कार्यालय समय भन्दा बढी समय काम गर्नुपर्ने कर्मचारीहरुको लागि प्रोत्साहन भत्ता एव पुरस्कारको व्यवस्था गरिनेछ ।
- गाँउपालिकाको लागि आवश्यक प्राविधिक लगायतका अन्य कर्मचारीहरु नियमानुसार भर्ना गरी सेवा प्रवाहलाई छिटो छरितो र प्रभावकारी बनाइनेछ । अप्राविधिक कर्मचारीहरुको आपुर्ति नभएको पद र वडाहरुमा कर्मचारी पदपुर्ती नहुन्जेल सम्मको लागि प्रशासन सहायकहरुलाई निरन्तरता गरी सेवा प्रवाहलाई बलियो बनाइनेछ ।
- स्थानिय सीप श्रोत साधन र क्षमताको अधिकतमा उपयोग गर्न विभिन्न सरोकारवाला संघ संस्थाहरुसंग साझेदारीमा विशेष जोड दिइनेछ ।

संस्थागत पूर्वाधार नागरिक वडापत्र तथा टोकन प्रणाली

- गाँउपालिकाभित्र अपाङ्ग, असहाय, वालमैत्री र लैङ्गिकमैत्री पूर्वाधारहरुको निर्माण तथा मर्मत सुधार गरिनेछ । साथै तिनिहरुको लागि सेवाप्रवाहमा विशेष सहूलियत दिइनेछ ।
- स्पष्ट र उपयोगी इलोकट्रोनिक/कम्प्युटराइज नागरिक वडापत्रको प्रयोगमा जोड दिइनेछ ।

सेवा प्रवाहका मापदण्ड निर्धारण

- न्यूनतम शर्त तथा कार्यसम्पादन मुल्याङ्कन (MCPM) निर्देशिकाको पालना गरिनेछ ।
- विकासका कार्यक्रमहरूमा सार्वजनिक निजी साझेदारी PPP को नीति अबलम्बन गरिनेछ ।

सेवा प्रवाहमा विद्युतीय सुचना प्रविधीको प्रयोग

- सेवा प्रवाहका सम्पूर्ण कार्यहरू कम्प्यूटर र इन्टरनेट प्रणाली मार्फत गरिनेछ ।
- सेवा प्रदायक र सेवाग्राहीहरू प्रविधिमैत्री बनाउन विभिन्न तालिम तथा संचारका कार्यक्रमहरू संचालन गरिनेछ ।

६.वित्तीय व्यवस्थापन र सुशासन

राजस्व परिचालन वित्तीय अनुशासन र वित्तीय जोखिम न्युनिकरण

- संचित कोषबाट हुने तलबभत्ता लगायत सबै सरकारी भुक्तानी सम्बन्धीत व्यक्ती तथा संस्थाको बैङ्क खाता मार्फत मात्रै गरिनेछ ।
- आर्थिक मितव्ययीतालाई जोड दिँदै सुशासन अभिवृद्धिमा जोड दिइनेछ ।
- विभिन्न करका क्षेत्रहरू पहिचान गरी नियमानुसार राजस्व संकलन गरिनेछ ।

लेखाङ्कन आन्तरिक लेखापरिक्षण तथा आन्तरिक नियन्त्रण प्रणाली सार्वजनिक सुनुवाई सामाजिक परिक्षण अन्तिम लेखा परिक्षण तथा बेरुजु फछ्छौट र सुचना तथा संचार व्यवस्थापन

- गाँउपालिकाको आर्थिक कारोबारहरूको प्रचलित कानुनअनुसार चुस्त दुरुस्त लेखाङ्कन गरिने छ । र नियमानुसार आ.ले.प र म.ले.प गरी वार्षिक क्रियाकलापहरू तथा आय व्यायको विवरण आर्थिक मसान्त सकिदा वित्तिकै यथासिघ्र सार्वजनिक सुनुवाई गरिने व्यवस्था मिलाईने छ ।
- बेरुजु र बेरुजु फछ्छौटको विषयमा अति सम्बेदनशिलता अपनाइने छ ।

माननीय सभाध्यक्ष ज्यू ,

६.अब म आ.व.२०७६/७७ को प्रस्तावित बजेट प्रस्तुत गर्ने अनुमती चाहान्छु ।

आगामी आ.व.२०७६/७७ को लागि सर्केगाड गाँउपालिकाको लागि रु.३३ करोड २९ लाख २३ हजार रुपैया विनियोजन गरेको छु । कुल विनियोजन मध्ये चालुतर्फ रु २० करोड २४ लाख २३ हजार र पुँजीगत तर्फ १३ करोड ५ लाख विनियोजन गरेको छु ।

७. खर्चहरू मध्ये आर्थिक विकास तर्फ रु ३ करोड ५० लाख १० हजार विनियोजन गरेको छु ।

(क) पशु स्वास्थ्य सेवाको लागि प्रत्येक वडामा पशु स्वास्थ्य शिविर संचालन, औषधी खरिद गर्नको लागि खरिद तथा ढुवानी र अन्य कार्यक्रमको लागि आवश्यक बजेट विनियोजन गरेको छु ।

(ख) कृषि सेवा अन्तर्गत यस गाउँपालिकाका प्रत्येक वडामा हिउदे फलफूल विरुवा, उन्नत जातका बिउबिजन खरिद तथा ढुवानी र मल सुधार जस्ता कार्यक्रमका लागि आवश्यक बजेट विनियोजन गरेको छु ।

(ग) समग्र सर्केगाड गाउँपालिकाको भित्रको शैक्षिक संवेदनशिलतालाई हल गर्न शिक्षाको लागि रु ५६ लाख ८७ हजार बजेट विनियोजन गरेको छु । जसमध्ये हिमज्योति मा.वि.सर्केगाडको कम्प्युटर विषय शिक्षण, देवकोटा आधारभूत विद्यालय उनापानी, भवानी आधारभूत विद्यालय गोठी, देवल आधारभूत विद्यालय तुम्च, अंशुवर्मा आधारभूत विद्यालय राहदेव, स्वयम्भू आधारभूत विद्यालय बराई, लालीगुरास मा.वि. लिप्नेको लागि एक/एक जना शिक्षकको दरबन्दी सिर्जना गरी आवश्यक बजेट विनियोजन गरेको छु । यसैगरी यस गाउँपालिका अन्तर्गतका उच्च माध्यमिक विद्यालय श्री हिमज्योति मा.वि.मा पशु विज्ञान कक्षा संचालन, श्री कोट मा.वि. रोडिकोट, श्री सरस्वती मा.वि. जैर र दुल्ली बहिरा विद्यालयको लागि अनुदानको लागि आवश्यक बजेट विनियोजन गरेको छु । साथै श्री मानसरोवर बहुमुखी क्याम्पस सिमकोटलाई शैक्षिक अनुदान स्वरूप १ लाख विनियोजन गरेको छु । त्यसैगरी प्र.अ. र शिक्षक अभिमूखीकरण, प्र.अ. क्षमता अभिवृद्धि तथा नेतृत्व विकास लगायतको तालिमका लागि आवश्यक बजेट विनियोजन गरेको छु ।

सर्केगाड गाउँपालिकाको स्वास्थ्य अवस्थालाई मजबुद बनाउन संघीय सरकारबाट प्राप्त ससर्त बजेटसंग तालमेल गरी ५७ लाख २० हजार विनियोजन गरेको छु । जसमध्ये यस गाउँपालिका अन्तर्गत वडा नं. ६ मा रहेको सामुदायिक स्वास्थ्य इकाई छ्यागी, वडा नं. ३ मा रहेको सामुदायिक स्वास्थ्य इकाई उनापानी, वडा नं. १ मा रहेको सामुदायिक स्वास्थ्य इकाई तुम्च र छिडीनत्ताको लागि आवश्यक स्वास्थ्यकर्मी दरबन्दी सिर्जना गरी आवश्यक बजेटको व्यवस्था गरेको छु । यस गाउँपालिका अन्तर्गत राहदेव र उनापानीमा स्वास्थ्य भवन निर्माणको लागि आवश्यक बजेट विनियोजन गरेको छु ।

आवश्यक औषधी खरिद तथा ढुवानीको लागि २० लाख रुपैया विनियोजन गरेको छु । त्यसैगरी स्वास्थ्यकर्मीहरूलाई तालिम लगायत राम्रो काम गर्ने स्वास्थ्यकर्मीहरूलाई प्रोत्साहन स्वरूप भत्ताको व्यवस्था गरेको छु । यसै बर्ष यस गाउँपालिका भित्रका सबै विद्यालयहरूमा प्राथमिक उपचार बक्सको व्यवस्थाको लागि आवश्यक बजेट विनियोजन गरेको छु । यस गाउँपालिकाको भौगोलिक विकटता, विशेषज्ञ स्वास्थ्य यकर्मीको अभाव र अन्य चुनौतीलाई मध्यनजर गरी सुत्केरी उद्धारका लागि आवश्यक बजेटको व्यवस्था गरेको छु ।

(ग) खानेपानी तथा सरसफाई संस्कृति प्रवर्द्धन र खेलकुद तथा मनोरञ्जन क्षेत्रमा

आवश्यक बजेट विनियोजन गरेको छु । यसै वर्ष यस गाउँपालिकामा खेलकुद तर्फ गाउँपालिका स्तरीय अध्यक्ष कप खेलकुद संचालन गर्न ५ लाख रुपैयाँ विनियोजन गरेको छु ।

९. खर्चहरूमध्ये पूर्वाधार विकास तर्फ रु ७ करोड ५० लाख २० हजार विनियोजन गरेको छु । वडाको योजनाको लागि १ नम्बर वडा जैरलाई ३६ लाख, वडा नं. ७ रोडिकोटको लागि ३४ लाख र अन्य छवटा वडालाई ३२ लाखका दरले बजेट विनियोजन गरेको छु । त्यस्तै गाउँपालिका स्तरीय योजनाहरूमा भापुकुनादेखि मारघोर लेक ग्रामिण सडकको लागि रु ७० लाख विनियोजन गरेको छु । विपन्न नागरिक सहायता कोषको लागि ८ लाख रुपैयाँ विनियोजन गरेको छु ।

१०. चालु शीर्षकबाट खर्च हुने गरी यस गाउँपालिकामा कार्यरत कर्मचारीहरूको कार्य क्षमता वृद्धि गर्न, मनोबल उच्च बनाउन र कार्यालयको कार्यमा लगशीलतालाई मध्यनजर गर्दै हाल खाइपाई आएको तलब भत्तामा वृद्धि गरी वडा कार्यालयमा कार्यरत प्रशासन सहायक, वडाका कार्यालय सहयोगी र गाउँपालिकामा कार्यरत कार्यालय सहयोगीको पारिश्रमिक वृद्धि गरेको छु ।

१७. अन्त्यमा यस बजेट तर्जुमामा सहयोग गर्नुहुने अध्यक्षज्यू वडाध्यक्ष ज्यूहरू लगायत वडासमितीहरू राजस्व र बजेट सम्बन्धीका विभिन्न समितीहरू वुद्धिजिविज्यूहरू विभिन्न राजनैतिक दलका साथीहरू, नागरिक समाज, पत्रकार, प्रमुख प्रशासकिय अधिकृत लगायतका सम्पूर्ण राष्ट्रसेवक कर्मचारी, सम्पूर्ण सर्केगाड वासी जनता र देश विदेशमा रहनुहुने दाजुभाईहरू तथा दिदिबैनीहरूलाई हार्दिक धन्यवाद ज्ञापन गर्दछु ।

यस सर्केगाड गाउँपालिकाको विकास र समृद्धिमा निरन्तर सद्भाव र सहयोग पुर्याउनुहुने सर्केगाड गाउँपालिकाका न्यायप्रेमी जनताहरू, कर प्रदायकहरू, सर्केगाड गाउँपालिकाको हित र समुन्नतीका लागि कार्यरत सबै विकासका साझेदार सरकारी गैरसरकारी तथा सामुदायिक संस्थाहरू र संचारमाध्यमहरूप्रति हार्दिक आभार व्यक्त गर्दै प्रस्तुत नीति तथा कार्यक्रम सहित बजेटको सफल कार्यान्वयनमा सबैको खुला सहयोगको अपेक्षा गरेको छु ।

समस्याहरू धेरै आउन सक्छन् सबै समस्याहरू एकैपटक समाधान गर्नपनि नसकिएला तर बर्तमान बस्तुगत यथार्थ धरातलमा उभिएर चुनौतीहरूको समाधान गर्न हामी सर्केगाड वासी कटिबद्ध प्रतिबद्ध र एकताबद्ध भयौं भने अवश्यपनि सर्केगाड गाउँपालिकाको उज्ज्वल भविष्य निर्माण गर्न सकिन्छ । आशावादी बनौं ।

धन्यवाद ।